

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्र क्र० एनसीएल/ज०स०वि०/प्रेसवि०/2017-18/81

दिनांक- 22/05/2017

### प्रेस विज्ञप्ति

### एनसीएल निगाही ने किया खेल सामग्री वितरण

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) अपने निगमित सामाजिक दायित्व (सीएसआर) कार्यक्रम के अंतर्गत समय-समय पर स्थानीय विद्यालयों में खेल सामग्री वितरित करती है। इसी क्रम में कंपनी के निगाही क्षेत्र ने अपनी सीएसआर योजना के तहत सरस्वती शिशु मंदिर, नंदगांव में खेल सामग्री वितरित की। खेल सामग्री वितरण कार्यक्रम का आयोजन निगाही क्षेत्र की सृष्टि महिला समिति के सहयोग से किया गया, जिसमें समिति की अध्यक्ष श्रीमती संगीता गोस्वामी बतौर मुख्य अतिथि उपस्थित थीं।

विद्यार्थियों को पढ़ाई के साथ-साथ उनके शारीरिक एवं मानसिक विकास में सहायता देने के उद्देश्य से निगाही क्षेत्र की सीएसआर टीम ने खेल सामग्री का वितरण किया। विद्यार्थियों को उच्च गुणवत्ता वाले क्रिकेट बैट, स्टंप, क्रिकेट बॉल, एथलीट उपकरण, टेबल टेनिस, बैडमिंटन, फुटबॉल और वॉलिबॉल खेलों की सामग्री दी गई। सीएसआर टीम ने विद्यालय के अध्यापक/अध्यापिकाओं और विद्यार्थियों से खेल सामान का समुचित उपयोग एवं रखरखाव रखने की अपील की ताकि विद्यार्थी लंबे समय तक खेल सामान का प्रयोग कर सकें। उन्होंने विद्यार्थियों को खेल सामान के प्रयोग करने के तौर-तरीके बताए और उन्हें नियमित रूप से खेल खेलने के प्रति प्रोत्साहित भी किया।

खेल सामग्री वितरण से विद्यालय के 284 छात्र-छात्राएं लाभान्वित होंगे। सीएसआर टीम ने विद्यार्थियों को निगाही क्षेत्र की ओर से विद्यार्थियों के लिए खेल प्रतियोगिताएं आयोजित करने का आश्वासन भी दिया। सीएसआर टीम में निगाही क्षेत्र के कार्मिक विभाग की श्रीमती आशा सिंह और श्री मतलूब खान उपस्थित थे।

सृष्टि महिला समिति की अध्यक्ष श्रीमती संगीता गोस्वामी ने छात्र-छात्राओं को संबोधित करते हुए कहा कि संपूर्ण शारीरिक एवं मानसिक विकास के लिए पढ़ाई और खेलकूद दोनों जरूरी हैं। उन्होंने उम्मीद जताई कि बच्चे खेल सामग्री का प्रयोग कर नियमित अभ्यास करेंगे, जिससे उनकी खेल प्रतिभा में निखार आएगा।

खेल सामग्री पाकर विद्यार्थियों के बीच खुशी की लहर दौड़ गई। कार्यक्रम में उपस्थित नंदगांव के पार्षद श्री लालचंद कुशवाहा ने खेल सामग्री वितरण के लिए निगाही क्षेत्र एवं सृष्टि महिला समिति का आभार जताया।

कार्यक्रम में सृष्टि महिला समिति की श्रीमती शशि दुहन, श्रीमती मीना वर्मा, श्रीमती प्रभानी सरकार, श्रीमती रक्सी मैथ्यू और श्रीमती पूनम तिवारी उपस्थित थीं।

महाप्रबंधक (का./जनसंपर्क)